

محبوب علي جوڪيي جو سنڌي نثر جي اوسر ۾ حصو

(Mehboob Ali Jokhio's contribution in the
development of Sindhi prose)

Abstract

Famous writer and teacher Mehboob Ali Jokhio is known for his education services and in the 70s he contributed to some magazines and newspapers. That includes short stories, essay writing and Sindhi Grammar/linguistics. He had also translated some short stories and dramas. He had a good command over essay writing. *Munhja Mazmoon (My Essays)* is one of his prominent books. Some of his writings are published in book form. Among which *Nahjul Balagha Sach ja Saneeha (Messages of Truth)* *Wakhar sou Wuhao (A thing of beauty)* *Ustadan jo adab (Honour of Teachers)*, *Munhja Mazmoon (My Essays)* *Mehran Sindhi Grammar*, *Mehran English Grammar*, *Mehran English Composition*, *Chho, Chha kair, kenh, (Why, what, who and whom)* *dilchasp maloomat, (Intresting knowledge)* *Islmami Malumat and Sindh babut Malumaat.*

His essays are also part of some old Sindhi syllabus. However, some of his prose poetry is also unpublished.

Essay writing is one of his prominent genres. His written language is simple and filled with vigorous ideas. Whereas social weaknesses and injustice can be observed in his writings, he also emphasizes on society's betterment and he presented royal characters in a satirical style

In this paper a brief analysis of Mehbub Jokhio's prose work would be highlighted.

تعارف: جهڙيءَ ريت انسان جي طبيعت، هلت چلت ۽ ڳالهائڻ جو پنهنجو پنهنجو ڍنگ ٿئي ٿو. اهڙي ئي ريت ادب ۾ سڀني لکندڙن جو پڻ پنهنجو پنهنجو ڌانءُ آهي، جنهن کي اسلوب (style) چئجي ٿو. سنڌي ادب جي آبياريءَ واسطي ڪيترن ئي اديبن، عالمن، محققن ۽ شاعرن پنهنجي پنهنجي حصي جو ڪم ڪيو آهي. سڪي وانگر ادب ۾ پنهنجي ڳالهه اورڻ جا ٻه پاسا ٿين ٿا، هڪ نثر ۽ ٻيو نظم. نظم، بيان جي حوالي کان اوائلي نمونو آهي، جڏهن ته نثر ۾ بيان گهڻو بعد ۾

ملي ٿو. سنڌي ادب ۾ نثر جو اوائلي نمونو جيڪو اسان کي ملي سگهيو آهي، سو آخوند عزيز الله مٽيارويءَ جو قرآن شريف جو سنڌي ترجمو آهي. اهو ترجمو موجوده صورت ۾ ٻوليءَ جون گهرجون ان حوالي کان پوريون نه ٿو ڪري جو اهو قرآن شريف جو تحت اللفظ ترجمو آهي. اها ڳالهه ان حوالي کان ٿي چئجي، ته هر ٻوليءَ جي جملي جي ساخت پنهنجي پنهنجي ٿئي ٿي. ظاهر آهي ته عربيءَ جو جملو گهڻو ڪري فعل سان شروع ٿيندو آهي، جڏهن ته سنڌي جملو فعل تي ختم ٿئي ٿو. ان کان بعد سنڌي نثر ارتقائي مرحلن مان گذرندو رهيو. تاريخي لحاظ کان سنڌي نثر جي باضابطه اوسر انگريزن جي دور کان ٿي. انگريزن جي دور ۾ ڪافي نثر نويسن جا نالا ملن ٿا، جن ۾ مرزا قليچ بيگ جو نالو نمايان نظر اچي ٿو. جنهن سنڌي ٻوليءَ ۽ ادب جي واڌ واسطي هڪ اداري جيان محنت ۽ خدمت ڪئي. ورهاڱي کان اڳ سنڌي نثر نويسن ۾ مسلمانن سان گڏوگڏ هندو سنڌين جو تمام وڏو ڪردار رهيو. ورهاڱي کان پوءِ هڪ وڏو خال پيدا ٿي پيو، اهڙي خال کي ڀرڻ ۾ ڊاڪٽر نبي بخش بلوچ به پاڻ ملهائيو. ان کان علاوه ڪافي اديبن نثر نويسن پاڻ ڳڻايو جن ۾ جي. ايم. سيد، ڊاڪٽر عمر بن محمد دائود پوٽو، ميران محمد شاهه، شمس الدين بلبل، قاضي فيض محمد، محمد صديق مسافر، راشدي برادران (پير علي محمد شاهه راشدي، پير حسام الدين شاهه راشدي) محمد ابراهيم جويو، مولانا غلام محمد گرامي، غلام رباني آگرو، سراج ميمڻ، شيخ اياز، علي احمد بروهي، ميمڻ عبدالمجيد سنڌي، ڊاڪٽر حامد علي خانائي، ڊاڪٽر نجر عباسي، آغا سليم، ڊاڪٽر عطا محمد حامي، ڊاڪٽر عبدالڪريم سنديلو، ڊاڪٽر الهداد پوهيو، محبوب علي جوڪيو وغيره آهن.

محبوب علي جوڪيي جي نثر نويسيءَ ۾ سنڌي گرامر، مضمون نگاري، ڪهاڻيون ۽ سنڌي ترجما اچي وڃن ٿا. هي مقالو مختصر طور محبوب علي جوڪيي جي نثر نويسيءَ تي مرڪوز ڪيو ويو آهي.

نثر جي معنيٰ ۽ مراد: نثر هڪ اهڙي بيان کي چيو ويندو آهي، جنهن ۾ خيالن جو تسلسل ته هوندو آهي، پر ان جي خيال کي ڦهلاءَ ٿئي ٿو ۽ اهو بيان قافيه، رديف ۽ وزن کان آجو هوندو آهي. هن لفظ جي وضاحت بابت جامع سنڌي لغات ۾ آهي ته:

نثرُ ج نثر: ذ. پڪڙيل - ڪنڊريل - هاريل - هيٺ مٿي ٿيل. گُديءَ -

مضمون - آکاڻي. علم و ادب جو اهو ڀاڱو، جو صرف نحو جي قانون تي

بتدل هجي، پر قافيه ۽ رديف جي قيد کان آجو هجي - نظم جو ضد. (1)

- نثر جي حوالي سان 'جامع سنڌي لغات' ۾ سمايل نڪتا:
- خيال جي آڌار تي لفظن جو اهو پڪڙيل ميٽر جيڪو تسلسل جو حامل هجي.
 - هڪ اهڙو قهليل لفظن جو ميٽر، جيڪو مفهوم جي لحاظ کان صرف ونحو جي قانون تي مبني هجي.
 - جُملي يا فقري جي بيهڪ قافِيي ۽ رديف کان آجي هجي.
- سنڌي ادب ۾ نثر جا ٽي قسم مُسَلَّم آهن پر ڪٿي ڪٿي عالمن نثر کي چئن قسمن ۾ ورهايو آهي.
- لفظن جي اعتبار کان نثر جا چار قسم آهن:
1. مرجز 2. مقفلي 3. مسجع 4. عاري.
- عام طور جيڪو نثر ڪم آندو وڃي ٿو، ان کي 'نثر عاري' ڪوٺيو ويندو آهي، جيڪو قافِيي يا وزن کان بلڪل آجوه ۽ جملن ۾ روان ۽ سهنجو ٿئي ٿو. موجوده حالت ۾، اخبارن، رسالن يا ڪتابن وغيره ۾ هن نثر کي ڪم آندو ويندو آهي.
- محبوب علي جوڪيي جو نثري صنفن ۾ ڪيل ڪم: ادبي شهپارا ڌار ڌار صنفن جي صورت ۾ وجود وٺن ٿا. معنوي ۽ فني سٽاءَ جي لحاظ کان انهن جي الڳ الڳ سجاڻ ٿيندي آهي. هيٺ نثر جي چند انهن صنفن جو ذڪر ڪجي ٿو، جن ۾ محبوب علي جوڪيي لکيو آهي. محبوب علي جوڪيي جي وابستگي درس و تدريس سان رهي ۽ 70 جي ڏهاڪي ۾ چند رسالن ۽ اخبارن ۾ لکندو رهيو، جنهن ۾ ڪهاڻي، مضمون نگاري، گرامر وغيره اچي وڃن ٿا. چند ڪهاڻيون ۽ ڊراما به ترجمو ڪيائين. کيس مضمون نگاريءَ تي ملڪور رهيو، جنهن ۾ سندس ڪتاب 'منهنجا مضمون' اهم آهي. سندس چند تصنيفون، ڪتابي صورت ۾ پڻ شايع ٿيل آهن، جن ۾ 'نمچ البلاغ' (امام حسين ع ڏانهن وصيت نامو)، 'سچ جا سنيها'، 'وڪر سو وهاءَ'، 'مثالي شاگرد'، 'استادن جو ادب'، 'منهنجا مضمون'، 'مهراڻ سنڌي گرامر'، 'مهراڻ انگلش گرامر'، 'مهراڻ انگلش ڪمپوزيشن'، 'چو، ڇا، ڪير ۽ ڪنهن'، 'دلچسپ معلومات'، 'اسلامي معلومات'، 'سنڌ بابت معلومات'، ان کان علاوه ٻاراڻي ادب ۾ 'انڌن جو ديس'، 'سفيد باندر'، 'گڏهه ۽ موسيقي'، 'پيار جو ڪرشمو'، 'گل جي گفتار' ۽ 'دوستيءَ جي هام' قابل ذڪر آهن. ان کان علاوه اڻ ڇپيل مواد ۾ 'سي آيتون آهين' (نمچ البلاغ مان خطبا) ۽ 'حضرت ابوذر غفاري' شامل آهن. اڳوڻن درسي ڪتابن ۾ پڻ سندس مضمون، سبق جي صورت ۾ آيل آهن. ان کان علاوه سندس چند نثري نظم پڻ اڻ ڇپيل صورت ۾ موجود آهن.

هتي سندس نثري لکڻين مان ٻن صنفن جو مختصر جائزو ڏجي ٿو:

دنيا جي اڪثر زبانن جي ادب جو آغاز جيڪڏهن نظم سان ٿيو آهي ته وري انهن جي نثر جو آغاز اڪثر ڪهاڻيءَ سان ٿيو آهي. هر ٻوليءَ ۾ آکاڻيءَ جو آغاز ڏند ڪٿائن سان ٿيو آهي، جن ۾ جنن، پرين، پوتن ۽ راجائن مهاراجائن جا قصا اچي وڃن ٿا. زباني قصن اڳتي هلي لکت جو روپ ورتو، جنهن کي ڪهاڻي چيو وڃي ٿو. ڪهاڻيءَ ۾ واقعو، ڪردار، ماحول ۽ وقت فرضي هجن ٿا، پر انهن ۾ موجود فلسفو حقيقت جي عڪاسي ڪري ٿو. ڪهاڻيءَ بابت جامع سنڌي لغات ۾ ڄاڻايل آهي ته:

ڪهاڻي ج ڪهاڻيون: ث. (سن. ڪٽيڪا < پرا. ڪهاڻيا = آکاڻي. سن.
ڪٽ = ڪٿا) هڪ وڏو من گهڙت قصو. حڪايت. ڳالھ. آکاڻي.
ذڪر. رجوعات. قصو. ڪٿا. وارتا. داستان. پٽاڙ. بيان. افسانو.
تذڪرو. شب افسانو. ڪٽ. ڪٿا. چوڻي. پهاڪو. مثال. (2)

محبوب علي جو ڪيئي ڪجهه ڪهاڻيون ۽ افسانا به لکيا جن ۾ 'موت جو قرض' اهم آهي، جيڪا تمامهي 'سنڌ' مخزن ۾ شايع ٿي. ڪهاڻيءَ ۾ ڪردارن ۽ واقعن جو موضوعاتي طريقي سان استعمال سٺي نموني ٿيل آهي. طرز تحرير يا جنهن کي اسلوب چئجي سو پڻ ليکڪ جو نرالو ۽ سليس آهي. ڪهاڻي چئجي به اها جيڪا انسان تي هڪ گهرو اثر ڇڏي. هن ڪهاڻيءَ ۾ مفلسيءَ ۽ غريبيءَ جو هڪ چٽ چٽيل آهي. جهڙي ريت بيبي جو سڀ ڪوئي، ڪريبي جو ڪوئي ڪونه. جيڪڏهن ڪو سڃيو هوندو ته سندس مٿ به ڪانئس پري ٿي ويندا. هن ڪهاڻيءَ ۾ ساهڙ نالي هڪڙو بيمار چوڪر آهي. علاج واسطي دوائون گهريل آهن پر بيسو پاڻي ڪونه اٿس. ان سببان ماڻهنس ۽ پنهنس پڇي جي صحتيابيءَ واسطي هڙان وڙان ڪوششون وٺن ٿا. ڏهه ڏينهن گذرڻ بعد جڏهن کين ڪو ڪم ڪار ڪونه ٿو ملي ته ساهڙ جو پيءُ ساهڙ جي ماءُ کي ساهڙ جي دوا لاءِ منڊي وڪرو ڪرڻ جو چوي ٿو. ساهڙ جي ماءُ پهرين ته ڪاوڙ ۾ اچي ٿي پر تنهن بعد چوي ٿي ته ڳهه ڳنا ته بعد به ٺهي پوندا، پڇي کان منڊي مني ته ڪونه آهي. ڪجهه وقت بعد جڏهن وٽن ڪجهه ڪپاڻڻ لاءِ به نه ٿو پڇي، ته آخر لاچار ڪنهن عزيز وٽ ساهڙ جو پيءُ لڙي وڃي ٿو. ساهڙ جي پيءُ کي ان مائٽ اهڙيون ته ست سڙيون ٻڌايون جو ساهڙ جي پيءُ جو منهن ئي لهي ويو. آخر نيٺ جڏهن پٽ دوا لاءِ دانهن ڪري ٿو ته پيءُ ڪنهن خالي شيشيءَ ۾ پاڻي گڏائي دوا جو چٽي مڙي آت ڏيئي، کيس پياري ٿو. جڏهن ساهڙ جو دم ڏئيءَ حوالي ٿئي ٿو، ته سندس تڏي تي اهوئي

مائت اهي ئي 5 رپيا عذرخواهيءَ ۾ لڪرائي ٿو. جيڪي ساهڙ جي پيءُ هن کان دوا واسطي ٿي گهريا. ساهڙ جي پيءُ کي ڪاوڙ ته گهڻي آئي، سوچيائين ته اهي 5 رپيا منهن تي هٿان، پر کيس خيال آيو ته اڃان ساهڙ جي دوائن جو قرض رهيل هو! محبوب علي جوڪيي جي تحريرن ۾ ڏسجي ٿو ته ’مضمون نگاري‘ سندس وڻندڙ ۽ دلچسپ صنف رهي آهي. مضمون نگاري ان کي چئجي جنهن ۾ نثري بيان يا ليک وغيره پنهنجي انفرادي سوچ ۽ تجربن جي آڌار تي لکيو وڃي. مضمون نگاريءَ ۾ منظر نگاري ۽ اسلوب جو خاصو عمل دخل رهي ٿو. مقالي ۾ ليکڪ ڪافي چنڊ چاڙ کان پوءِ پنهنجي تحقيق پيش ڪندو آهي جڏهن ته مضمون ۾ تحقيق جي گهرج نه ٿي رهي. هن صنف ۾ ليکڪ پنهنجي خيالن جي اپتار اهڙي انداز سان ڪئي آهي، جو پڙهندڙ جو تجسس وڌندو رهي ٿو ۽ هو موضوع بابت وڌيڪ چاڙ حاصل ڪرڻ لاءِ آتو رهي ٿو. مضمون نگاريءَ بابت جامع سنڌي لغات ۾ هن ريت ڄاڻايل آهي:

”مضمون - جمع مضمون: ذ. (ع. صَمَن) مطلب - بيان - عبارت. مقالو. تقرير - وياڪياڻ - ليڪچر. ليک - آرٽيڪل - انشا - ايڊيٽوريل. ڳالهه - معنيٰ - مدعا - هارڊئي - سار - تاتپڙج. ڳالهه - سخن - وچن - قول.“ (3)

محبوب علي جوڪيي ته انيڪ مضمون لکيا، پر درسي لحاظ کان سندس ڪتاب ’منمنجا مضمون‘ نهايت اهم آهي. ڪتاب جي ’پيش لفظ‘ ۾ هو لکي ٿو ته: ”مضمون نويسي هڪ ذات به آهي ته فن به. فن هئڻ جي حيثيت ۾، انهيءَ صنف ۾، گهري اڀياس ۽ گهڻي لکڻ جي مشق سان، مهارت حاصل ڪري سگهجي ٿي ۽ لکڻ جي انداز ۾ پختگي، رواني، رنگيني ۽ رعنائِي پيدا ڪري سگهجي ٿي.“ (4)

مضمون نويسيءَ جي متعلق جيڪي خاص ڳالهيون يا هدايتون ذهن ۾ رکڻيون پون ٿيون، انهن جو پڻ ذڪر هن ڪتاب جي ’پيش لفظ‘ ۾ ڏنو اٿائين. مضمون نگاريءَ واسطي مصنف 8 هدايتون ڏنيون آهن. ڪتاب ڊيمي سائيز ۾ 51 مضمونن، 109 صفحن تي مشتمل آهي. مضمونن اندر نهايت ئي سليس ۽ سهڻي ٻوليءَ جي استعمال سان گڏ انداز بيان نرالو استعمال ٿيل آهي. مضمونن اندر بيھڪ جي نشانين تي خاصو ڌيان ڏنل ڏسجي ٿو، البت پروف جو چڪون سي ڪٿي ڪٿي ضرور آهن. مضمون سادا پر فڪري گهرائيءَ سان پرپور آهن. مضمونن اندر عنوان سان نباهه به ترتيب وار ٿيل آهي.

محبوب علي جوڪيي جي مضمون نگاريءَ جو اهڙو ته وڻندڙ اسلوب رهيو آهي جو محمد ابراهيم جويي صاحب پنهنجي مرتب ٿيل ڪتاب ’مٺ مٺ موتين جي‘ ۾

سندس بہ مضمون شامل ڪيا آهن. هتي هڪ مضمون 'سفارش' ۽ ڪهاڻي 'موت جو قرض' مان نموني طور تڪرا پيش ڪجن ٿا:

'سفارش' (مضمون): "سفارش ڪرڻ جا ٻه ڪي طريقا آهن، جن مان هڪ طريقو ته اهو آهي جو سفارش ڪندڙ ڪنهن جي سفارش صرف هن ڪري ڪندو آهي، جو اهو سفارشي ڪيس پنهنجو هوندو آهي. مطلب آهي ته سفارش ڪندڙ اڀرڻ پروريءَ، پاسخاطريءَ يا دوست نوازيءَ جي جذبن تحت ڪنهن جي سفارش ڪندو آهي. سفارش ڪندڙ اهو خيال نه رکندو آهي ته هي سفارشي ڪو انهيءَ ڪم يا جڳهه لاءِ اهل به آهي يا نه، يا هو ڪو انهيءَ ڪم يا فرض کي خوش اسلوبيءَ سان نباهي نه سگهندو يا نه. لائق هجي يا نالائق، اهل هجي يا نااهل، موزون هجي يا غير موزون، بهرحال هن جو ڪم ٿيڻ گهرجي. سفارش ڪندڙ جون اکيون انهيءَ جي نتيجي کان پوريل يا پوتيل هونديون آهن.

اصل حقيقت اها هوندي آهي ته انهيءَ سفارش ڪرڻ ۾، سفارش ڪندڙ جو پنهنجو به ڪو نه ڪو مفاد هوندو آهي، جنهن کي حاصل ڪرڻ لاءِ هو نهنن چوڻيءَ جو زور لڳائيندو آهي ۽ انهيءَ مهم کي ڪامياب بنائي وٺندو آهي. ڪڏهن ته وري صرف ميار لاهڻ خاطر به سفارش ڪئي ويندي آهي. بهرحال انهيءَ سفارش جي زوردار يا وزندار هئڻ جو مدار سفارش ڪندڙ جي پنهنجي شخصي مفاد تي ئي هوندو آهي. اهڙي قسم جي سفارش ڪري، نا اهل ۽ غير موزون شخص اهڙين جاين يا منزلن تي پهچيو وڃن، جن جا هو اهل يا لائق نه هوندا آهن ۽ اڳتي هلي هاجيڪار ثابت ٿيندا آهن. نه رڳو ايترو، پر موزون ۽ لائق ماڻهن جا حق غصب ٿيو وڃن ۽ اهي ويچارا ڏڪجي پوئتي رهجي وڃن، جنهن ۾ شخصي نقصان سان گڏ قومي نقصان به آهي." ... (5)

ڪهاڻي: 'موت جو قرض': ساهڙ بسترو ورتو ته جڻڪ ماءُ پاڻ بيمار ٿي پئي. مٿي تي مامتا جي پيار پريا هت گهمائڻ، هر گهڙيءَ ڳرائڻيون پائڻ ۽ هر ويل پچڻ ته:

"پت ڇا تومحسوس ڪرين؟"

"بخار جهڪو اٿئي؟"

"مٿي ۾ سور ته ڪونه اٿئي؟"

لڳن ۾ پيڙا ته ڪونه اٿئي؟"

ڪجهه ڪائيندين؟ ڇا رڌي ڏيان؟"

اهڙي وقت جيڪڏهن ساهڙ تاري لاهڻ لاءِ چوي ها ته پوءِ به ماءُ وس ڪري ها

۽ پنهنجي جان به جوکي ۾ وجهي ها، حالانڪ ائين به سمجهي ها ته اهو ته ناممڪن ڪم آهي.

هڪ ڏينهن مون چيو هو، ”ساهڙ جي ماءُ، ڏهه ڏينهن ٿي ويا آهن، ڪم ڪار ڪونه ٿو لڳي، يارن دوستن، متن مائٽن وٽان قرض جا ڪنا ڪٿي چڪا آهيون. هاڻ ته واه به ڪونهي. منهنجي مرضي آهي ته اها منڊي وڪڻي، في الحال ته ممل ڪيڊجي، پوءِ مولی مالڪ آهي. اهي شيون ٿي پونديون. پنهنجي گهرئون ترئون شيءَ ٿي پوي ته اهڙي بي ڳالهه آهي ئي ڪانه.“

منهنجو ايترو چوڻ ۽ اچي بگڙي. ”توڪي ڪو خيال ئي ڪونه ٿو پوي، ڳهه سؤلا نهندا آهن ڇا، وڪڻي ڪاٺ ته سؤلو آهي، پر وري ٺاهڻ ڏکيو آهي. انهيءَ منڊيءَ جو نالو نه وٺ. اها ساهڙ جي زال جي آهي.“

انهيءَ ساڳي عورت، ساهڙ جي بيمار ٿيڻ تي، اها منڊي ڪٿي منهنجي تريءَ تي رکي. چيائين ”ساهڙ جا پيءُ، هيءَ منڊي پڇي کان وڌيڪ ته ڪانه آهي. ڪٺ ۽ وڃي وڪڻ. جلدي پڇي لاءِ دوا درمل جو بندوبست ڪر. اهي منڊيون ٿي پونديون.“ ... (6)

نتيجهو:

محبوب علي جو ڪيو سنڌي نثر جو مشهور اديب رهيو آهي. هو بنيادي طور درس تدريس سان وابسته رهيو. سندس تصنيفن ۾ ’مضمون نگاري‘ نهايت اهم صنف رهي آهي، ان کان علاوه هن ڪهاڻيون ۽ نثري نظم پڻ لکيا. درسي ڪتابن ۾ پڻ سندس مضمون آيل آهن. سنڌي توڙي انگريزي گرامر تي پڻ ڪتاب لکيل آهن. سنڌي پاراڻي ادب ۾ به لکيو اٿس. سندس لکڻ واري ٻوليءَ ۾ سلاست ۽ مربوط خيالن جي رواني آهي.

حوالا

1. بلوچ، نبي بخش، ڊاڪٽر. جامع سنڌي لغات. سنڌي ادبي بورڊ ڄامشورو. 1988ع. ص: 2793
2. ساڳيو. ص: 2176
3. ساڳيو. ص: 2663
4. جوکيو، محبوب علي، منهنجا مضمون. سنڌي ساهت گهر محرابپور. 1980ع. ص: 03
5. جوکيو، محبوب علي، سفارش، ’مٺ مٺ موتين جي‘ مرتب: محمد ابراهيم جويو، نيو فيلڊس پبليڪيشن حيدرآباد، 1992ع. ص: 156-157.
6. جوکيو، محبوب علي، موت جو قرض، سنڌ (ميگزين)، سنڌ اسٽڊي سينٽر حيدرآباد، بهار 1983ع. ص: 226-227.